
शासन परिपत्रक :- 


जिल्हा तांत्रिक सेवा, वर्ग-३ जिल्हा परिषदेतील ( लेखा ) संवर्गातील सहाय्यक लेखा 
अधिकारी पदाची दिनांक १.१.२०२१ व १.१.२०२२ रोजीची राज्यसतरीय अंतिम ज्येष्ठता सुची 
प्रसिध्द करण्यासाठी संदर्भ क्र. १ च्या पत्रान्वये आक्षेप/हरकती/नव्याने अंर्तभूत करावयाची 
माहिती इत्यादी बाबी शासनास सादर करण्याचे निर्देश देण्यात आले होते. 

सदर प्रकरणी विहित कालावधी उलटूनही संबंधित विभागीय आयुक्तांकडून कोणतेही 
आक्षेप/हरकती/नव्याने अंर्तभूत करावयाची माहिती प्राप्त झालेली नाही. त्यामुळे सध्या उपलब्ध 
माहितीस अनुसरुन जिल्हा तांत्रिक सेवा, वर्ग-३ जिल्हा परिषदेतील ( लेखा ) संवर्गातील 
सहाय्यक लेखा अधिकारी पदाची दिनांक १.१.२०२१ व १.१.२०२२ रोजीची राज्यस्तरीय 
एकत्रित अंतिम ज्येष्ठता सुची प्रसिध्द करण्यात येत आहे. 
२ ज्या कर्मचाऱ्यांनी जिल्हा परिषद महाराष्ट्र वित्त व लेखा सेवा परीक्षा उत्तीर्ण केली नाही 
अथवा सदर प.रीक्षा उत्तीर्ण होण्यापासून सुट देण्यात आलेली नाही अज्ञा कर्मचाऱ्यांच्या नावाचा 
समावेश सोबतच्या ज्येष्ठतासूचीत करण्यात आलेला नाही. तसेच ज्या विभागीय आयुक्‍त 
कार्यालयांनी माहिती विहित कालावधीत शासनास पाठविलेली नाही त्यांची माहिती निरंक आहे 
असे गृहीत धरुन सदर अंतिम ज्येष्ठतायादी प्रसिध्द करण्यात येत आहे. 


३. सदर अंतिम ज्येष्ठता सूची सर्व संबंधितांच्या निदर्शनास आणावी. शासनाने यापूर्वी 
प्रसिद्ध केलेल्या ज्येष्ठता सूचींसंदर्भात असे निदर्शनास आले आहे की, सदर ज्येष्ठता याद्या 
संबंधितांच्या निदर्शनास आणण्यात येत नाहीत. त्यामुळे संबंधितांना त्याबाबतचे आक्षेप वेळीच 
नोंदविता येत नाहीत. बर्‍याचदा संबंधित कर्मचारी त्यांच्या पदोन्नतीच्या वेळी ज्येष्ठता सूचीत 
दुरुस्ती करण्याची विनंती करतात. san प्राप्त झालेल्या प्रत्येक विनंती अर्जानुसार 

ज्येष्ठतासूचीत आव्यक ती दुरुस्ती करण्यासाठी वेळोवेळी शुद्धीपत्रके काढावी लागतात. 
तसेच यामुळे मानीव दिनांकाची प्रकरणे उद्भवतात. सबब सोबतची ज्येष्ठता यादी सर्व 
संबंधितांच्या तात्काळ निदर्शनास आणून द्यावी व त्यांची पोच घ्यावी आणि तसे केल्याबाबतचे 
प्रमाणपत्र शासनास पाठवावे. 


४. सदर ज्येष्ठतायादी संबंधित मुख्य कार्यकारी अधिकारी आणि संबंधित विभागीय आयुक्‍त 
यांचेकडून प्राप्त झालेल्या माहितीच्या अनुषंगाने तयार करण्यात आली आहे. त्यामुळे सदर 
माहितीच्या/ज्येष्ठतायादीच्या अनुषंगाने भविष्यात कोणताही प्रश्न निर्माण झाल्यास त्याची 
सर्वस्वी जबाबदारी संबंधित मुख्य कार्यकारी अधिकारी व संबंधित विभागीय आयुक्‍त यांची 
राहील. 

uy, सदर शासन परिपत्रक महाराष्ट्र शासनाच्या = www.maharashtra.gov.in या 
संकेतस्थळावर उपलब्ध करण्यात आले असून त्याचा संकेताक २०२३०९२०१५४५२८२५२० 
असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे. 

महाराष्ट्राचे राज्यपाल यांच्या आदेशानुसार व नावाने. 

